

Il-Ħadd, 27 ta' Jannar 2019

Fis-sinagoga ta' Nazaret,
lil Ġesù tawh f'idejh
il-ktieb ta' Iżaija l-profeta,
fetħu u sab
fejn kien hemm miktub dan li ġej:
"L-Ispirtu tal-Mulej fuqi,
għax hu kkonsagrani.
Bagħatni nħabbar il-ħelsien
lill-imjassrin,
inwassal il-bxara t-tajba lill-fqajrin,
u d-dawl mill-ġdid lill-għomja,
irrodd il-ħelsien lill-maħqurin
u nxandar sena tal-grazzja
tal-Mulej." Għajnejn kulħadd
fis-sinagoga kienu msammra fuqu.
U beda jgħidilhom: "Din il-kitba
seħħet illum, intom u tisimgħu."

*Mill-Evangēlju skont San Luqa,
kapitlu 4, versi 17-19. 20b-21*

57

"Nimmaġinaw li aħna wkoll
dħalna fis-sinagoga ta' Nazaret ...
Dak li jigrri hemm ġew hu ġrajja
importanti, li jiddeskrivi l-missjoni
ta' Ġesù. Hu jqum biex jaqra
l-Iskrittura Mqaddsa. Jiftaħ l-iskroll
tal-Profeta Iżaija u jaqra silta
minnu ... u fost l-istagħġib ġenerali,
jgħid: 'Din il-kitba seħħet illum,
intom u tisimgħu.' Kif jgħid
Hu stess, il-missjoni tiegħu hi
l-evangēlizzazzjoni tal-foqra.
Din ukoll hi l-missjoni tal-Knisja
u ta' kull min hu mgħammed fiha.
Li tkun nisrani u missjunarju
hi l-istess ħaġa."

PAPA FRANĠISKU, *Angelus*, 24 Jannar 2016

*Il-missjoni
ta' Kristu
naraha
I-missjoni tiegħi
wkoll?*

*Il-Bxara t-tajba
lill-fqajrin
kif
qed nagħmilha
sseħħ illum?*

Fis-seħħ

Mulej, l-Ispirtu s-Santu lilek jikkonsagrak
biex kull min jiltaqa' miegħek
igawdi mid-dilka tiegħek.

L-Ispirtu s-Santu lilek jikkonsagrak
biex kull min jiltaqa' miegħek
jimtela b'Alla tiegħek.

L-Ispirtu s-Santu lilek jikkonsagrak
biex kull min jiltaqa' miegħek
jirċievi l-Aħbar it-Tajba.

L-Ispirtu s-Santu lilek jikkonsagrak
biex kull min jiltaqa' miegħek
tintradlu lura d-dinjità tiegħu.

L-Ispirtu s-Santu lilek jikkonsagrak
biex kull min jiltaqa' miegħek jiġi trasformat.
Kull min jemmen fik, Mulej,
m'huwiex huwa wkoll ikkonsagrat?

It-Tnejn, 28 ta' Jannar 2019

Il-kittieba li kienu niżlu minn Ġerusalem b'dew jgħidu: "Dan Ġesù għandu fih lil Begħelżebul", u wkoll: "Dan bis-saħħa tal-Prinċep tax-xjaten qiegħed ikeċċihom ix-xjaten". Hu sejñilhom lejħ u beda jkellimhom bil-parabboli: "Kif jista' x-Xitan ikeċċi x-Xitan? Jekk saltna tinqasam fiha nfisha, dik is-saltna ma tistax iżżomm wieqfa ... Tassew ngħidilkom, kollox jinħafrilhom lil ulied il-bniedem ... imma min jieqaf lill-Ispirtu s-Santu ma jkollu qatt maħfra; jibqa' ħati għal dejjem." Għax kienu qalu: "Għandu fih spirtu ħażin."

*Mill-Evangjelju skont San Mark,
kapitlu 3, versi 22-24. 28a. 29-30*

"Il-Magħmudija ta' Ġesù
hi l-bidu
tal-ħajja pubblika tiegħu,
il-bidu tal-missjoni tiegħu
fid-dinja
bħala l-mibgħut tal-Missier
biex juri t-tjubija tiegħu
u mħabbtu lejħ il-bnedmin.
Din il-missjoni,
Ġesù jwettaqha
f'għaqda perfetta u bla heda
mal-Missier
u mal-Ispirtu s-Santu."

PAPA FRANĠISKU,
Angelus, 13 Jannar 2019

Offiża bil-kbir

*Meta
ma naqbilx
ma' xi haġa,
niġri
nikkonkludi
li din ġejja
mix-xitan?*

*Kemm jien
konvint
li l-Ispirtu
ta' Alla
jaħdem
f'kull żmien?*

Lilek, Mulej, li tant Inti mimli bl-Ispirtu Qaddis,
ma jistgħux joffenduk iktar
milli jgħidulek li Inti fik għandek spirtu hażin!
Lilek, Mulej, li tant tħalli lill-Ispirtu ta' Alla
jmexxiek f'kull ma Inti tagħmel,
ma jistgħux joffenduk iktar
milli jagħmluk xi ħadd
li mhux talli huwa magħluq għal Alla
talli jaħdem id f'id ma' min huwa kontrieH!
Lilek, Mulej, li l-enerġija li għandek
tant tafha lilU,
ma jistgħux joffenduk iktar
milli jorbtu s-saħħa tiegħek ta' Hellies
ma' min immexxi l-prinċep tax-xjaten!
Aħfrilna, Mulej,
ta' meta ma nagħrfux dak li Inti tassew.

It-Tlieta, 29 ta' Jannar 2019

Ġew omm Ġesù u ħutu,
baqqħu barra
u bagħtu jsejħulu.

Dak il-ħin kien hemm ħafna
nies bilqiegħda madwaru.

Qalulu:

“Ara, ommok u ħutek
qegħdin hemm barra u jriduk.”

U hu wegħibhom:

“Min huma ommi u ħuti?”

Imbagħad dawwar ħarstu
fuq dawk

li kien hemm madwaru
bilqiegħda, u qal:

“Dawn, ara, huma ommi u ħuti.
Kull min jagħmel ir-rieda ta' Alla,
dak huwa ħija, u oħti, u ommi.”

*Mill-Evangġelju skont San Mark,
kapitlu 3, versi 31-35*

59

“Il-kliem li Marija tgħid
lill-qaddejja flt-tiegħ ta' Kana,
'Agħmlu kull ma jgħidilkom hu,
huma l-aħħar kelmiet tagħha
fil-Vangeli: huma l-wirt li hi tħalli
lilna lkoll. Anki illum Marija
qed tgħid lilna: 'Kull ma jgħidilkom
Ġesù, agħmluh.' Dan hu l-wirt
li ħallietilna: kemm hu sabiħ!
Din hi espressjoni li tfakkar
fil-formula ta' fidi li kien ilissen
il-poplu ta' Israel taħt is-Sinaj
bi twegħiba għall-wegħdiet tal-patt:
'Kull ma qal il-Mulej
aħna nagħmluh.'”

PAPA FRANĠISKU,
Udjenja Ġenerali, 8 Ġunju 2016

*Kif infissirha
r-rabta
ma' Gesù
li jien
qed ngħix
bħalissa?*

*Dak
li Alla jrid minni,
infittxu
u nwettqu
tabilhaqq?*

Li tigi minnek

Li tigi minnek, Mulej,
tmur lil hemm minn sempliċi rabta tad-demmm.
Li tigi minnek titnissel minn rabta ta' fidi.
U għalhekk, Mulej,
xi ħadd jigi minnek
daqskemm bħalek
jiftaħ qalbu għal Alla Missierek.
Xi ħadd jigi minnek, Mulej,
daqskemm bħalek iħalli lil ħajtu
tissawwar mir-rieda Tiegħu.
Xi ħadd jigi minnek, Mulej,
daqskemm bħal Marija,
ifittex dak li Alla jrid minnu.
Xi ħadd jigi minnek, Mulej,
daqskemm bħalha,
iwettaqha.

L-Erbgħa, 30 ta' Jannar 2019

Ġesù beda jgħallimhom:

“Darba kien hemm bidwi u ħareġ jizra'. Ġara li hu u jizra', xi żerrigħat waqqgħu fil-mogħdija; ġew l-għasafar u naqqruhom kollha. Oħrajn waqqgħu f'art kollha blat fejn ma kienx hemm wisq ħamrija, u malajr nibtu, għax il-ħamrija ma kinitx fonda; meta mbagħad telgħet ix-xemx, inħarqu u nixfu, billi ma kellhomx għeruq. Oħrajn waqqgħu qalb ix-xewk u x-xewk kiber u ħanaqhom, u frott ma għamlux. Oħrajn waqqgħu f'art tajba, u għamlu l-frott; u l-frott kiber u tkattar, u min għamel tletin, min sittin, u min mija.”

*Mill-Evangjelju skont Mark,
kapitlu 4, versi 3-8*

60

“Kif Ġesù stess ifisser lid-dixxipli, dak il-bidwi jirrappreżenta lill-Missier, li jxerred bil-kotra ż-żerriegħa tal-Kelma tiegħu. Imma ż-żerriegħa spiss tħabbat wiċċha man-nixfa ta' qalbna u, anki meta tiġi milqugħa, tirriskja li tibqa' ma tagħmilx frott. Bid-don tal-qawwa, imma, l-Ispirtu s-Santu jeħles l-art ta' qalbna, jeħlisha mill-ħedla, mid-dubji u l-bizgħat kollha li jistgħu jzommuh lura, hekk li l-Kelma tal-Mulej tkun tista' titqiegħed fil-prattika, b'mod awtentiku u hieni.”

PAPA FRANĠISKU,
Udjenza Ġenerali, 14 Mejju 2014

*Liema huma
l-ħitan
li jiena ntella'
quddiem
il-Kelma ta' Alla?*

*Kif se nħalliha
tagħmel
ħafna frott
fija?*

Bid-don tal-qawwa

Il-Kelma tiegħek, Mulej, għax hija tiegħek,
hija kelma li għandha l-qawwa
li tinfed sal-ġewwieni tiegħi.

Imma allura, x'inhi din
li l-ħedla tiegħi tfixkilha
milli tagħmel dak li tridha tagħmel f'ħajti?

X'inhi din
li d-dubju jxekkilha
milli taħdem tabilħaqq fija?

X'inhi din
li l-biza' jtellifha milli tagħmel il-frott fija?

Spirtu Qaddis,
agħtini d-don tal-qawwa
li jirbaħ fuq il-ħedla tiegħi,
li jirbaħ fuq id-dubju tiegħi,
li jirbaħ fuq il-biza' tiegħi.

Il-Ħamis, 31 ta' Jannar 2019

Ġesù qal lill-folla: "Jaqaw il-musbieh iġibuh biex iqegħduh taħt is-siegħ jew taħt is-sodda?

Mhux fuq l-imnara jqegħduh?

Għax ma hemm xejn moħbi

jekk mhux biex jingħaraf,

u xejn ma hu mistur

jekk mhux biex jingieb għad-dawl.

Jekk hawn min għandu widnejn

biex jisma', ħa jisma'!"

U qalilhom:

"Oqogħdu attenti x'tisimgħu!

Bl-istess kejl li tkejlju intom jitkejjel

lilkom, u jingħataikom iżjed ukoll.

Għax min għandu, jingħatalu;

u min ma għandux, jitteħidlu

saħansitra dak li għandu."

*Mill-Evangjelju skont San Mark,
kapitlu 4, versi 21-25*

61

"Waħda mill-karatteristiċi ewlenin tan-nisrani hi li mill-Magħmudija jkun irċieva d-dawl li għandu jifrex ... dawl li jrid jurih għax hu 'xhud.' U jekk in-nisrani jippreferi li ma jurix id-dawl ta' Alla u minflok juri d-dlam li għandu fih, allura ma jkunx nisrani sħiħ. Parti minnu tkun okkupata; id-dlam ikun daħal f'qalbu għax ikun jibzà' mid-dawl, u jkun jippreferi l-idoli. Imma n-nisrani hu 'xhud,' xhud ta' Ġesù Kristu, dawl ta' Alla. U għandu jqiegħed dak id-dawl fuq l-imnara ta' ħajtu."

PAPA FRANĠISKU,
Meditazzjoni, 28 Jannar 2016

***Hajti
x'toffri l-iżjed:
dawl jew dlam?***

***X'inh
li jimbuttani
biex it-tajjeb
li hemm f'hajti
nħallih joħroġ
għad-dawl?***

Fuq l-imnara

Kemm nixtieq, Mulej,
li jkolli xi nqiegħed dejjem iżjed
fuq l-imnara:
mhux biex nidher jien
imma biex tidher Int;
mhux biex nispikka jien
imma biex kull min jarani
jiftakar fik u fi tjubitek;
mhux biex nagħti stampa sabiħa tiegħi nnifsi,
imma biex joħroġ għad-dawl
dak li hemm ġo fik u allura ġo fija wkoll
bis-saħħa tiegħek;
mhux biex jieqfu fija,
imma biex jaslu għandek;
mhux biex iħaddnu lili,
imma biex jilqgħu lilek.

Il-Ġimgħa, 1 ta' Frar 2019

Ġesù qal lill-folla: "Is-Saltna ta' Alla hi bħal meta raġel ikun xeħet iż-żerriegħa fl-art. Rieqed jew imqajjem, billejl jew binhar, iż-żerriegħa tinbet u tikber, bla ma jaf kif. L-art trodd minnha nfisha l-ewwel il-barma, imbagħad is-sbula, imbagħad il-qamħ mimli fis-sbula. U meta l-frott isir, malajr il-bidwi jmidd idu għall-mingel, għax ikun wasal żmien il-ħsad ... Is-Saltna ta' Alla qisha żerriegħa tal-mustarda; din meta tinżara' fil-ħamrija, hi l-iċken fost iż-żrieragħ kollha fuq l-art; imma wara li tinżara' tikber u ssir l-akbar waħda fost il-ħxejjex kollha."

*Mill-Evangjelju skont San Mark,
kapitlu 4, versi 26-29. 31-32a*

62

"Minn dawn iż-żewġ parabboli nisiltu tagħlima importanti: is-Saltna t'Alla titlob il-kollaborazzjoni tagħna, imma fuq kollox hi inizjattiva tal-Mulej. Jekk il-ħidma tagħna, fid-dieher tant żgħira quddiem il-kumplessità tal-problemi tad-dinja, titwaħħad ma' dik tal-Mulej, ma tibzax aktar mid-diffikultajiet. Ir-rebħa tal-Mulej hi ċerta: imħabtu tnibbet u tkabbar kull żerriegħa tat-tajjeb li teżisti fid-dinja. Dan jiftħilna l-fiducja u t-tama, minkejja d-drammi, l-ingustizzji, is-sofferenzi li niltaqqgħu magħhom."

PAPA FRANĠISKU, *Angelus*, 14 Ġunju 2015

*X'għarfien
għandi
tat-tajjeb
li jeżisti?*

*Huwa biss
frott
tal-kapaċità
tal-bnedmin?*

Bik magħna

Inti, Mulej, fina l-bnedmin
ma tizrax ħlief tajjeb.
Imma biex dan it-tajjeb
lilna jagħmlilna tajjeb
għandna bżonn tiegħek;
biex dan it-tajjeb
mhux biss inżommuh imma jikber ukoll,
għandna bżonn tat-tisqija tiegħek.
Bik magħna, Mulej,
it-tajjeb jirbaħ.
Bik magħna,
it-tajjeb jitkattar.
Bik magħna,
it-tajjeb jinfirex għal fuq l-oħrajn.
Bik magħna,
it-tajjeb ikollu l-aħħar kelma.

Is-Sibt, 2 ta' Frar 2019

Wara li għalqilhom iż-żmien
għall-purifikazzjoni tagħhom
skont il-Liġi ta' Mosè,
Marija u Ġużeppi
ħadu lil Ġesù
Ġerusalem
biex jipprezentawh
lill-Mulej,
kif hemm miktub
fil-Liġi tal-Mulej,
li 'kull tifel li jitwieled l-ewwel,
jiġi kkonsagrat lill-Mulej,
u biex joffru b'sagrifiċċju
'par gamiem
jew żewġ bċieċen,
kif jingħad ukoll
fil-Liġi tal-Mulej.

*Mill-Evanġelju skont San Luqa,
kapitlu 2, versi 22-24*

63

“Il-Vanġelu ħames darbiet
jinsisti fuq l-ubbidjenza ta' Marija
u Ġużeppi għal-Liġi tal-Mulej.
Ġesù ma ġiex biex jagħmel
ir-rieda tiegħu nnifsu,
imma r-rieda tal-Missier;
u dan - qalilna - kien l-'ikel' tiegħu.
Hekk, min jimxi wara Ġesù,
jimxi fit-triq tal-ubbidjenza,
u hekk ikun jimita
l-'kondixxendenza' tal-Mulej;
tbaxxa u għamel tiegħu
r-rieda tal-Missier, anki sat-tixjin
u l-umiljazzjoni tiegħu nnifsu.”

PAPA FRANĠISKU,
Omeliya, Bażilika tal-Vatikan, 2 Frar 2015

*X'viżjoni
nħaddan
tal-Liġi
tal-Mulej?*

*Kif ngħixha jien
l-ubbidjenza
tal-fidi?*

Fit-triq tal-ubbidjenza

Min jisma' minnek, Mulej,
huwa l-bniedem li jagħti valur lil kelmtek
għax hija tiegħek.
Min jisma' minnek
huwa l-bniedem li lilek jafdak,
għax Inti ta' min jafdak.
Min jisma' minnek,
huwa l-bniedem li jasal li jqiegħed fil-ġenb
lilu nnifsu,
għax jixtieq jagħmillek il-wisgħa dejjem iżjed.
U iktar ma jisma' minnek,
iktar tagħtih x'jisma'!
U iktar ma jinjetaħ għalik,
iktar titlob minnu!
Is-sabiha hi li min joqgħod fil-ġenb minħabba fik,
Inti lilu tqiegħdu fin-nofs!